


भूंगरा में सिलेंडर विस्फोट हादसा स्थल देख भर आया मंत्री शेखावत का दिल

केन्द्रीय जलशक्ति मंत्री गजेन्द्र सिंह शेखावत हादसा स्थल पहुंचे

जोधपुर, (कास)। केन्द्रीय जल शक्ति मंत्री गजेन्द्र सिंह शेखावत बुधवार को सुबह हवाई मार्ग से जोधपुर पहुंचे। इसके बाद वे सड़क मार्ग से भूंगरा के लिए रवाना हो गए। केन्द्रीय जलशक्ति मंत्री गजेन्द्र सिंह शेखावत सुबह भूंगरा स्थित सगतसिंह की ढाणी सहित आसपास की विविध ढाणियों में पहुंचे तथा हादसे में काल कलवित मृतकों के प्रति संवेदना व्यक्त की। वे सर्वप्रथम सगत सिंह की ढाणी पहुंचे और हादसा स्थल का अवलोकन कर वस्तुस्थिति जानी।

केन्द्रीय मंत्री शेखावत ढाणी में शोकसभा में पहुंचे और मृतकों के परिजनों को सांत्वना प्रदान की। शोक प्रकट कर मृतकों को श्रद्धांजलि अर्पित की और जाजम पर बैठकर पीड़ित परिवारों का दुःख बांटा। उन्होंने कहा कि मैं प्रत्येक पीड़ित परिवार के प्रति व्यक्तिगत जिम्मेदारी महसूस करता हूँ। हादसे के बाद से ही मैं ज्यादा से ज्यादा मदद उपलब्ध कराने को निरंतर प्रयासरत हूँ। यह समय खुले हृदय और हाथ से सहायता का है।

ग्रामीणों ने शेखावत को बताया कि विवाह कार्यक्रम के दौरान गैस सिलेंडर लीक होने से विस्फोट हुआ। सिलेंडर फटने से अफरा-तफरी मच गई। अनेक लोग चपेट में आ गए। हादसा स्थल को देख केन्द्रीय मंत्री



केन्द्रीय जल शक्ति मंत्री गजेन्द्र सिंह शेखावत ने सर्वप्रथम सगत सिंह की ढाणी पहुंचे और हादसा स्थल का अवलोकन कर वस्तुस्थिति जानी।

शेखावत का दिल भर आया और उन्होंने कहा कि यह भयावह हादसा था, जो प्रभावित हुए, उनके परिजन जीवन में इसे भुला नहीं सकेंगे। जो हुआ, बहुत दुःख है।

केन्द्रीय मंत्री शेखावत ने कहा कि प्रत्येक पीड़ित परिवार के प्रति

मैं व्यक्तिगत जिम्मेदारी महसूस करता हूँ। हादसे के बाद से ही मैं ज्यादा से ज्यादा मदद उपलब्ध कराने को निरंतर प्रयासरत हूँ। यह समय खुले हृदय और हाथ से सहायता का है। केन्द्रीय मंत्री ने खेत सिंह जी की ढाणी-राजेंद्र नगर

(भूंगरा), प्रभुदान जी की ढाणी, रणछोड़ सिंह की ढाणी, बहादुर सिंह की ढाणी, गजे सिंह सत्ता भाटियों की ढाणी, रायसर भीमजी की ढाण, रायसर नाथो की ढाणी, भालू राजवा गिरधार सिंह की ढाणी, मेरिया डेरिया रण जी भाटियों की ढाणी,

भीम सिंह की ढाणी, बस्तवा संग सिंह की ढाणी, बेलवा राणा जी भीम की ढाणी भी पहुंचे तथा संवेदना जताई। हादसे के पीड़ितों के परिजनों को ढांडस बंधाया और पूर्ण सहयोग का भरोसा दिलाया।

इस दौरान पूर्व मंत्री गजेन्द्र सिंह खींवर, पूर्व मंत्री भेराम सियोल, भाजपा जोधपुर शहर जिला अध्यक्ष देवेन्द्र जोशी, जिला अध्यक्ष देहात दक्षिण मनोहर पालीवाल, फ़लोदी विधायक पञ्चराम विश्वा, पूर्व विधायक शैतान सिंह, पूर्व विधायक जोगाराम पटेल, पूर्व जिला अध्यक्ष मोहन सिंह भाटी, तिवरी प्रधान गुड्डो, महापौर दक्षिण वनिता सेठ, पूर्व कुलपति डॉ. गुलाब सिंह चौहान, सवाई सिंह इंडा, राणोसा प्रताप सिंह, किशन सिंह गिलकोर, संगीता सोलंकी, महेन्द्र मेघवाल, धनजय खींवर, कमलेश पुरोहित, आनंद सिंह देनोक, विक्रमादत्तीय सिंह, महेन्द्र सिंह, मनीष सहित अनेक भाजपा नेता उनके साथ थे।

इसके साथ ही केन्द्रीय मंत्री शेखावत ने 1971 भारत-पाक युद्ध में लगेवाले के हीरो पूर्व सैनिक सेना मेडल नायक भैरोसिंह राठोड़ के पैतृक गांव सोलंकीयातला पहुंचे तथा श्रद्धा समन अर्पित किए। उन्हें भावभीनी श्रद्धांजलि अर्पित की। परिवार के सदस्यों को ढांडस बंधाया।

अपने आप स्टार्ट होकर चल पड़ी बस, आग लगी

जोधपुर, (कास)। शहर के निकटवर्ती कालवी बस स्टेशन के पास में आज दोपहर में खड़ी निजी बस में अचानक से स्टार्ट होने के बाद चल पड़ी। देखते ही देखते इस बस में आग लग गई और जलकर खाक हो गई। जलती बस का वीडियो भी वायरल हुआ है। कुछ युवकों ने चलती और जलती हुई इस बस के ओगे पत्थर डालकर रोकने का प्रयास भी किया, मगर बस फुटपाथ हल्की टकराने के बाद ही रुक पाई। एकबारगी वहां पर यातायात जाम लग गया। सूचना पाकर पुलिस घटनास्थल पर पहुंची। शास्त्रीनगर एवं नागौरी गेट से दो दमकलों ने मिलकर आग पर काबू पाया।

नागौरी गेट फायर स्टेशन से मिली जानकारी के अनुसार दोपहर 12 बजे सूचना मिली कि आरोपी के पास में निजी बस स्टेशन कालवी प्याऊ के समीप एक बस में आग लगी है। इस पर

एक गाड़ी के साथ फायरमैन गैनाराम, दलीप सिंह, रोहित एवं अमित कुमार वहां पहुंचे। बस में लगी आग की भीषणता को देखते हुए एक अन्य गाड़ी शास्त्री नगर फायर स्टेशन से बुलाई गई। दोनों गाड़ियों ने मिलकर करीब आधे घंटे में आग को काबू कर लिया। मगर तब तक बस आग से पूरी तरह जलकर नष्ट हो गई। जानकारी के अनुसार बस खड़ी थी और अचानक से स्टार्ट होकर निकल गई। बाद में संभवतः इंजन में शॉर्ट सर्किट होने से यह आग लगी होगी। सबसे चौकाने बात सामने आई कि बस स्टार्ट होने के साथ वह धीरे- धीरे आगे भी बढ़ने लगी। कुछ युवकों ने पत्थर डालकर बस को रोकने का प्रयास किया। मगर नाकाम रहे। बाद में बस फुटपाथ से हल्का टकराने के बाद रुक गई। इस बीच दमकल की गाड़ियां भी पहुंच गईं।

दो फर्जी परीक्षार्थी गिरफ्तार

उदयपुर, (कास)। द्वितीय श्रेणी अध्यापक भर्ती परीक्षा में परीक्षा देने आए दो फर्जी परीक्षार्थियों को पुलिस ने गिरफ्तार किया। शहर के सबीना थाना क्षेत्र एकलिंगपुरा स्थित रा.उ.मा. वि. में आयोजित द्वितीय श्रेणी शिक्षक भर्ती परीक्षा के दौरान बुधवार को संदिग्ध जारोल निवासी मनोहरलाल पुत्र हिरालाल विश्वा को गिरफ्तार किया। मनोहरलाल प्रथम श्रेणी अध्यापक बताया जाता है। इसी तरह विद्याभवन से. सैकण्डी स्कूल में प्रकाश चन्द्र लूर की जगह पर नरेन्द्रसिंह परीक्षा देने आया था। जिसकी संदिग्ध गतिविधि होने पर पुलिस ने गिरफ्तार किया। पुलिस मामले की जांच कर रही है।

नगर परिषद कमिश्नर के चैंबर के बाहर लापता के पोस्टर

अलवर, (निस्)। अलवर नगर परिषद कमिश्नर के चैंबर के बाहर दो पार्श्वों ने कमिश्नर के लापता के पोस्टर लगा दिए। पार्श्वों ने कहा कि आयुक्त 10 दिन से दफ्तर नहीं आ रहे। जिसके कारण जनता भटक रही है। उनके कामकाज नहीं हो पा रहे।

वार्ड 10 से महेश नायक व 11 से देवेन्द्र रसगनिया ने पोस्टर लगा कर विरोध जताया है। पोस्टर पर यह भी लिखा कि कमिश्नर का पता बताने पर 100 रुपए का इनाम दिया जाएगा। पार्श्व देवेन्द्र रसगनिया ने कहा कि कमिश्नर पिछले लगातार 10 से 12 दिनों ऑफिस नहीं आ रहे। कच्ची बस्ती के पट्टों की सुध नहीं है। दूसरे पट्टों के काम अटके हुए हैं। कार्यालय के अधिकारी व कर्मचारी नदारद रहते हैं। सभापति लागतार सीट पर दिखते हैं। लेकिन आयुक्त के बिना काम नहीं

नगर परिषद पार्श्व बोले 10 दिन से नहीं आ रहे दफ्तर

हो पाते हैं। इस कारण आयुक्त के खिलाफ पोस्टर लगाए गए हैं। ताकि आयुक्त जनता के कामों के प्रति गंभीर हो सके। आयुक्त के खिलाफ पार्श्व रसगनिया ने कुछ दिन पहले दंडौती देकर विरोध जताया था।

उस समय पार्श्व का कहना है कि उनके वार्ड 10 व 11 में कोई काम नहीं हो रहा। जनता परेशान है। विकास के कामकाज उप हैं। अब गुम्फदा के पोस्टर लगा दिए। इससे पहले भी पार्श्व ने कई बार अलग-अलग तरीके से विरोध जताया है।

ए.एस.आई. पांच हजार रुपये की रिश्वत लेते गिरफ्तार

एसीबी ने एएसआई अर्जुन लाल मीणा के आवास एवं अन्य ठिकानों पर तलाशी भी शुरू की



पुलिस थाने में तैनात एएसआई अर्जुन लाल मीणा को (घेरे में) एसीबी ने कार्रवाई कर गिरफ्तार किया।

देवली, (निस्)। शहर के पुलिस थाने में कार्यरत एएसआई को 5000 की रिश्वत लेते हुए एसीबी ने गिरफ्तार किया। ब्यूरो की टीम ने एएसआई अर्जुन लाल मीणा के आवास एवं अन्य ठिकानों पर तलाशी भी शुरू कर दी है। बुधवार को यहां एसीबी टॉक ने कार्रवाई करते हुए बताया कि शहर के पुलिस थाने में तैनात अर्जुन लाल मीणा सहायक उप निरीक्षक पुलिस थाना देवली को 5000 की रिश्वत लेते रहे हाथ गिरफ्तार किया है।

ब्यूरो के अतिरिक्त पुलिस अधीक्षक राजेश आर्य ने बताया कि ब्यूरो के महानिदेशक भगवान लाल सोनी को परिवारों द्वारा शिकायत दी गई। परिवारों ने बताया कि उसके विरुद्ध पुलिस थाने में दर्ज एक प्रकरण रिपोर्ट में कार्रवाई नहीं करने की एवज में एएसआई अर्जुन लाल मीणा उस पर 50 हजार रुपए की रिश्वत देने का दबाव बनाए हुए है और बार-बार रिश्वत की राशि देने के लिए परेशान किया जा रहा है। इस पर एसीबी अजमेर के उपमहानिरीक्षक समीर सिंह के सुपरविजन में एसीबी इकाई टॉक के अतिरिक्त पुलिस अधीक्षक राजेश

पुलिस थाने में दर्ज एक प्रकरण रिपोर्ट में कार्रवाई नहीं करने की एवज में रिश्वत देने का दबाव

आर्य के निर्देशन में शिकायत का सत्यापन किया गया। रिश्वत मांगने वाले मामले में सत्यापन हो जाने के बाद महानिदेशक भगवान लाल सोनी के निर्देश पर अतिरिक्त पुलिस अधीक्षक राजेश आर्य ने एक टीम गठित कर मामले में कार्रवाई किए जाने पर आदेश जारी किए। गठित टीम ने एएस आई को ट्रेस किए जाने की कार्रवाई करते हुए अर्जुन लाल मीणा पुत्र जयनारायण मीणा निवासी मीणा का नया गांव तहसील सावर जिला अजमेर हाल सहायक उप निरीक्षक पुलिस थाना देवली जिला टॉक को परिवारों से 5 हजार की रिश्वत लेते रहे हाथ गिरफ्तार किया गया। एसीबी के अतिरिक्त

महानिदेशक दिनेश एमएन के निर्देशन पर आरोपी के निवास एवं अन्य ठिकानों की तलाशी ली जा रही है। यह भी बताया कि एसीबी टॉक द्वारा मामले में भ्रष्टाचार निवारण अधिनियम के अंतर्गत प्रकरण दर्ज कर अग्रिम अनुसंधान किया जाएगा। जानकारी के अनुसार बुधवार को प्रातः 11 बजे के आसपास एटी करषान ब्यूरो टॉक ने यह रिश्वत लिए जाने के मामले में बड़ी कार्रवाई करते हुए पुलिस थाने में तैनात एएसआई अर्जुन लाल मीणा को गिरफ्तार किया है। एएसआई अर्जुन लाल मीणा को रिश्वत लिए जाने के बाद आसपास एसीबी टीम की मौजूगी का आभास हो गया था।

एसीबी टीम का आभास होने पर ए एसआई अर्जुन लाल मीणा बुरी तरह घबरा गया तब ही ए एस आई मीणा ने अपनी बाइक लेकर फरार होने की पुरजोर कोशिश की परंतु सफल नहीं हो सका। और शहर के ममता सर्किल स्थित मोबाइल की दुकान में घुस गया। जहां भ्रष्टाचार निरोधक ब्यूरो टीम ने अर्जुन लाल मीणा को दबाव लिया। इस दौरान एएसआई अर्जुन लाल मीणा खुद को निर्दोष बताते रहा।

दो बच्चों के साथ पानी की टंकी पर चढ़ी महिला

पति से भरण पोषण का खर्चा और प्रोपर्टी में हिस्सा दिलाने की मांग

अनुपगढ़, (कास)। रावला मंडी के वार्ड नंबर सात में एक महिला अपने दो बच्चों के साथ पानी टंकी पर चढ़ गईं। महिला अपने पति से भरण पोषण के लिए खर्चा और प्रोपर्टी में हिस्सा दिलाने की मांग कर रही है। सूचना के बाद मौके पर पहुंचे पुलिस व प्रशासन अधिकारी

महिला से समझाइश कर टंकी से नीचे उतरने का प्रयास कर रहे हैं। फिलहाल महिला अपनी मांग पर अड़ी हुई हैं और टंकी से उतरने के लिए मना कर दिया है। थानाधिकारी आलोक सिंह ने बताया बस को रोकने का प्रयास किया। मगर नाकाम रहे। बाद में बस फुटपाथ से हल्का टकराने के बाद रुक गई। इस बीच दमकल की गाड़ियां भी पहुंच गईं।

पुलिस उप अधीक्षक जयदेव सिंहाग ने बताया कि वार्ड नंबर सात निवासी सुनीता पत्री राकेश का अपने पति से विवाद चल रहा है। और दोनों अलग-अलग रह रहे हैं। महिला ने अपने पति व परिजनों पर भरण पोषण का खर्चा नहीं देने का आरोप लगाया है। पति से भरण

पोषण का खर्चा दिलाने व प्रॉपर्टी बच्चों के नाम कराने की मांग को लेकर बुधवार को पानी की टंकी पर चढ़ गईं। फिलहाल महिला से समझाइश की जा रही है और से नीचे उतरने का प्रयास किया जा रहा है। महिला द्वारा पहले भी ऐसा प्रयास किया जा चुका है। दोनों पक्षों में पंचायत

के माध्यम से समस्या के निस्तारण प्रयास किया गया था। महिला का आरोप है कि उसके पति और ससुराल के लोगों के द्वारा उसे प्रॉपर्टी में हिस्सा नहीं दिया जा रहा है, जो कि उसका हक बनता है। इस दौरान वहां समाज व आसपास के लोग एकत्रित हो गए।

नाबालिग से देह शोषण का मामला दर्ज

रामगढ़ पंचवारा, (निस्)। थाना क्षेत्र की एक नाबालिग छात्रा के साथ युवक द्वारा लगातार दो साल से देह शोषण करने का मामला पीड़ित नाबालिग छात्रा के पिता द्वारा रामगढ़ पंचवारा थाने में दर्ज कराया गया है। नाबालिग छात्रा के पिता द्वारा थाने में मामला दर्ज करते हुए बताया कि लालसोट थाना क्षेत्र के रहने वाले आरोपी विष्णु सैनी द्वारा नाबालिग बेटी के साथ करीब दो साल से देह शोषण किया गया।

पिता ने पुलिस में मामला दर्ज कर बताया कि आरोपी दो साल से नाबालिग का देह शोषण कर रहा था

हाल ही में नाबालिग छात्रा की सगाई कर दी गई थी जहां पर आरोपी युवक द्वारा सगाई वाली जगह पर पहुंचकर गलत तरीके से नाबालिग छात्रा के प्रति कमेंट करने के बाद सगाई भी टूट गई। पूरे मामले को लेकर रामगढ़ पंचवारा थाना अधिकारी अजय सिंह ने जानकारी देते हुए बताया कि आरोपी युवक की रिश्तेदारी भी पीड़ित नाबालिग के गांव में होने के कारण वह संपर्क में आया था। वहीं नाबालिग छात्रा के साथ देह शोषण आदि आरोपी की प्रार्थमिकी प्रमाण होने पर पोक्सो एक्ट में मामला दर्ज कर कानूनी कार्रवाई की जा रही है एवं आरोपी की धरपकड़ के प्रयास किए जा रहे हैं।

एक ही परिवार के तीन लोग कुएं में कूदे, मौत

पाली, (निस्)। पाली जिले के रोहट थाना क्षेत्र में बुधवार को दिल दहलाने वाली घटना 11। सामने आई है। बीमार 3 साल के मासूम को उपचार के लिए परिवार ले जा रहा था। बीच रास्ते में उसकी मौत होने से डिप्रेशन में आए। मृतक के माता-पिता अपनी 4 साल की बेटी और मृत बेटे के साथ कुएं में कूद गए। डूबने से तीनों की मौत हो गई।

पुलिस को एक सुसाइड नोट मिला है। जिसमें 3 साल के बेटे की बीमारी से मौत होने से डिप्रेशन में आकर यह कदम उठाने की बात लिखी है। पुलिस ने मृतकों की बाँड़ी रोहट हॉस्पिटल में रखवाई है और सुसाइड नोट कब्जे में लिया है। रोहट उदयसिंह ने बताया कि पाली जिले के रोहट थाना क्षेत्र के सांझी गांव निवासी 30 साल के भलाराम मेघवाल के 3 साल के बेटे भीमराम को पिछले कुछ दिनों से तबीयत खराब थी। बुधवार को वह अपनी पत्नी मीरा और 4 साल की बेटी नगीना को साथ वह बीमार बेटे भीमराम को डॉक्टर को दिखाने रोहट के लिए रवाना हुआ। लेकिन बीच रास्ते 3 साल के भीमराम की तबीयत ज्यादा खराब हो गई और उल्टी आने से

बीमार बेटे की मौत के गम में माता-पिता ने चार साल की बेटी के साथ कुएं में कूद जान दी

उसकी हॉस्पिटल पहुंचने से पहले ही मौत हो गई। बेटे की मौत से भलाराम मेघवाल और उनकी पत्नी मीरा की रोने लगे और काफी डिप्रेशन में आ गए। बेटे की मौत का गम उन पर इतना हावी हो गया कि वे सांझी गांव के निकट एक कुएं में मृत बेटे भीमराम के साथ कूद गए। डूबने से सांझी गांव (रोहट) निवासी 30 साल के भलाराम पुत्र बीजराम मेघवाल, उनकी 23 साल की पत्नी मीरादेवी और 4 साल की बेटी नगीना की मौत हो गई। पुलिस ने काफी मशकत के बाद तीनों मृतकों के साथ भीमराम से मरे 3 साल के भीमराम को भीमराम की बाँड़ी भी कुएं से निकाली। जिसे रोहट हॉस्पिटल की मोर्चरी में रखवाया गया है।

दुष्कर्म का आरोपी चाचा गिरफ्तार

चुरू, (कास)। शहर के कोतवाली क्षेत्र में अपनी सगी भतीजी को दुष्कर्म का शिकार बना रिश्तों को कलंकित करने वाले चाचा को महिला थाना पुलिस ने मंगलवार को गिरफ्तार कर लिया है। पुलिस से मिली जानकारी के अनुसार आरोपी सगे चाचा सलीम ने अपनी ही 17 साल की नाबालिग भतीजी के साथ डेढ़ महीने तक इस विधेनी वारदात को अंजाम दिया था। महिला थाना के सीआई सुखराम चोटिया ने बताया कि 17 नवम्बर को नाबालिग लड़की के पिता ने रिपोर्ट दी थी कि 17 नवम्बर को शम को जब वह मजदूरी करके घर आया तो उसकी पत्नी ने बताया कि छोटे भाई ने उसके साथ झगड़ा किया है।

झगड़े के दौरान नाबालिग बेटी ने बताया कि चाचा उसके साथ पिछले डेढ़ महीने से रात के वक्त मौका पाकर गलत काम करता आ रहा है। जब उसकी मां ने नाबालिग बेटी से इस सम्बन्ध में पूछा तो उसने रो कर आरोपी चाचा द्वारा दुष्कर्म किये जाने की बात बताई। आरोपी चाचा ने उसे धमकी दी थी कि किसी को अगर बताया तो वह उसे जान से मार देगा। नाबालिग पीड़िता ने बताया कि उसकी चाची गर्भवती है इसलिए वह अपने पीहर गई हुई। उसके चाचा ने एक रात जबरदस्ती उसके साथ दुष्कर्म किया। जिसके बाद लगातार उसे ब्लेकमेल कर दुष्कर्म की वारदात को अंजाम दिया। महिला थाना पुलिस ने आरोपी चाचा सलीम के खिलाफ आईपीसी और पोक्सो की संगीन धाराओं में मुकदमा दर्ज किया गया है।

चामुंडा माता मंदिर में साथी पुजारियों ने की पुजारी की हत्या?

बताया जाता है कि दस साल पहले यह पुजारी धर्मांतरण करके हिन्दू बना था

धौलपुर, (निस्)। वाड़ी उपखंड के कंचनपुर थाना क्षेत्र के गांव टोंटी में बुधवार सुबह पार्वती नदी के किनारे एक प्लास्टिक के बैग में 4 हिस्सों में कटा हुआ शव बरामद हुआ। स्थानीय चरवाहों ने शव देखा और ग्रामीणों को सूचा दी। शव मिलने से आसपास के इलाके में सनसनी फैल गई। लोगों ने पुलिस को पार्वती नदी के किनारे एक प्लास्टिक के कट्टे में शव होने की सूचना मिली।

एसपी और एफएसएल टीम पहुंची मौके पर, जांच शुरू

मौके पर कंचनपुर थाना पुलिस पहुंची। पुलिस ने कट्टा खोला तो उसके अंदर चार हिस्सों में कटा हुआ शव निकला। शव को पहचान टोंटी गांव में चामुंडा माता के मंदिर के पुजारी वहाबुद्दीन (70) पुत्र शेरखान के रूप में हुई। स्थानीय लोगों ने बताया कि वहाबुद्दीन करीब 10-12 वर्ष पूर्व धर्म परिवर्तन कर हिंदू बन गया था। इसके बाद से ही वह टोंटी गांव के जंगल में स्थित चामुंडा माता के मंदिर के पुजारी के रूप में सेवा कर रहा था। वह इसी मंदिर में निवास भी करता था। यह मंदिर पूरी तरह से बौद्धों में स्थित है। यहां तक पहुंचने का रास्ता भी बेहद दुर्गम है। जांच

बताया जाता है कि दस साल पहले यह पुजारी धर्मांतरण करके हिन्दू बना था



पार्वती नदी किनारे चार हिस्सों में कटा हुआ शव प्लास्टिक के बैग से बरामद हुआ।

कर रही पुलिस ने बताया कि पृष्ठताछ में पता चला है कि मंदिर के पास की गुफा में रहने वाले कुछ अन्य साधुओं का मृतक पुजारी से विवाद चल रहा था। ये साधु मौके से फरार भी हैं। ऐसे में पुलिस का प्रथम दृष्टया मानना है कि पुजारी की हत्या में उन्हीं लोगों का हाथ है।



पुलिस ने इस दिशा में भी जांच शुरू कर दी है। इस सम्बन्ध में धर्मेश सिंह, पुलिस अधीक्षक, धौलपुर ने बताया कि प्रथम दृष्टया जान लोगों पर शक है उनके बारे में पुलिस ने काफी जानकारी जुटा ली है। यदि पुलिस का शक सच साबित हुआ तो जल्द ही सभी हत्यारे पुलिस की गिरफ्त में होंगे।